שלום אַש

אַ שטילער גאָרטן דערציילונג)

ווען דער קלײנער שמעון איז געשטאָרבן האָבן זײַנע צװײ זין, – נאָטע און אַנשל – געשװאָרן בײַם קבֿר, אַז זײ װעלן דער מאַמע ניט פֿאַרגעסן, און זײ װעלן תּמיד אין פֿאָטער געדענקן אַזױ לאַנג װי זײ װעלן לעבן.

דו זאָרג דיך ניט, טאַטע, האָט דער עלטערער נאָטע – אַרײַנגעשריִען אין קבֿר אַרײַן, "װי װיל מײק אַרײנדזשמענטס פֿאַר דער מאַמען" –

די שװעגערין, נאָטעס װײַב, האָט דאָס דערהערט איז זי געװאָרן מער דרייסט צום טױטן װי זי איז געװען ביז איצט, און זי האָט דערפֿאַר פֿון שװער פֿאַרלאַנגט:

איר זאָלט זיך לױפֿן און מיִען פֿאַר מײַן אײנציק קינד, אײַער אײניקל.

נאָר זי האָט נאָך ניט געדױזשעט אױסצורעדן דעם גאַנצן שפּרוך האָט איר שױן פֿאַרכאַפּט די צװײטע שװעגערין, אַנשלס װײַב.

- װאָס עפּעס פֿאַר איר אײנציק קינד אַלײן? פֿאַר אַלע זײַנע
 קינדער, פֿאַר אַלע זײַנע אײניקלעך זאָל ער זײַן אַ מליץ יושר.
- און ניט נאָר בלױז פֿאַר זײַנע קינדער אַלײן, נאָר פֿרעמדע קינדער אױך פֿאַר די גאַנצע װעלט, פֿאַר אַלע יונגע לײַט, װאָס װעלן באַדאַרפֿן איצט אין פֿײַער גײן. אױ, אױ, אַז מען זאָל זײ פֿאַרזען, אַז די קױל זאָל זײ מײַדן איז אַ פֿרעמדע ייִדענע,

װעלכע האָט זיך פּונקט געפֿונען אױפֿן גוטן אָרט – צוגעקומען צום אָפֿענעם קבֿר און אַרײַנגעשריִען, װי זי װאָלט זיך געװאָלט באַנוצן מיט דער אומזיסטינע געלעגנהײט, װאָס דער קלײנער באַנוצן מיט דער אויף יענער װעלט, מיט אים אַ תּפֿילהלע מיטצוגעבן צו די איריקע...

איך װיס ניט, אױב דער קלײנער שמעון װעט ריכטיק אױספֿירן די שליחות װאָס די לעבעדיקע האָבן אים בײַם לעצטן אָפּשײד פֿון זײ מיטגעגעבן. נאָר געהערט די שליחות האָט ער געװיס. װאָרעם אַז דער קלײנער שמעון האָט דערהערט די װערטער פֿון עלטסטן זון: – "טאַטע, זאָרג דיך ניט, װי װיל מײק אַרײנדזשמענטס פֿאַר זער מאַמען", האָט אַ לײַכטער שמײכל אַ שװעב געטאָן אױף זײַנע בלײכע געשטאָרבענע ליפּן, און די גרױע שטײפֿע האָר פֿון די בלײכע געשטאָרבענע ליפּן, און די גרױע שטײפֿע האָר פֿון די װאָנצעס האָבן זיך באַװױגן – און אַזױ מיט דעם שמײכל איז ער אַרײַן אין גרוב אַרײַן. װאָרעם דער קלײנער שמעון האָט זיך געמוזט דערמאָנען אין די אָפֿטע פֿאַרשפּרעכונגען פֿון זײַן זון, געמוזט דערמאָנען אין די אָפֿטע פֿאַרשפּרעכונגען פֿון זײַן זון, ועלכער איז געװען "גוט אָפּ."

.טאַטע, זאַרג זיך ניט, ווי וויל מייק אַריינדזשמענטס –

געבראַכט האָט דער קלײנער שמעון פֿון זײַן קלײן שטעטל אין פֿױלן קײן אַמעריקע זײַן שער מיט די אױסגעדאַרטע הענט, זײַן שמײכל אױפֿן פּנים, זײַן װײַב נעכע, אַן אױסגעדאַרטע געטרײַע שמײכל אױפֿן פּנים, זײַנע צװײ יונגען, אַנשל און נאָטע, און אַװעקגעשטעלט חבֿרטע, זײַנע צװײ יונגען, אַנשל און נאָטע, און אַװעקגעשטעלט איך אַרבעטן, שטענדיק געאַרבעט. האָט ער ניט געהאַט װאָס צו אַרבעטן, איז ער טרױעריק געװען, איז אים לאַנגװײַליק געװען האָט ער זיך געהאַלטן פֿאַר אַן איבעריקן. שבתים און יום-טובים זײַנען דורכגעגאַנגן אים אין לאַנגװײַליקײט און בענקעניש נאָך דער אַרבעט, אַזױ װי די שער און די נאָדל זײַנען געװאָרן אַ טײל פֿון זײַן קערפּער און װען ער האָט זײ ניט געהאַט, האָט אים עפּעס געפֿעלט און אָן זײ האָט ער ניט געקענט לעבן.

אין דער װאָכנס בײַ דער אַרבעט האָט ער געבענקט נאָך שבת. אַז דער שבת זאָל קומען – װעט ער זיך אױסרוען. נאָר קױם איז דער שבת געקומען און דער קלײנער שמעון האָט זיך גוט שבת געקומען און דער קלײנער שמעון האָט זיך גוט אױסגעשלאָפֿן האָט ער זיך שױן אַרומגעדרײט פֿאַר לאַנגװײַליקײט און ניט געהאַט װאָס מיט זיך צו טאָן. קײן באַקאַנטע, קײן פֿרײַנד און ניט געהאַט װאָס מיט זיך צו טאָן.

האָט ער ניט געהאַט. ער האָט געקוקט אין הימל אַרײַן, געזוכט אַ שטערן.

- רואָס קוקסטו, װאָס אײלסטו דיך אַזױ? האָט נעכע געפֿרעגט.
- עס װילט זיך שױן צוריקגײן צו דער אַרבעט. אַ צו לאַנגער שבת.

אַזױ האָט דער קלײנער שמעון אָפּגעלעבט זײַן לעבן. די קינדער זײַנע זײַנען פֿרי אַװעק פֿון הױז, געזאָרגט פֿאַר זיך אַלײן, זײַנע זײַנען פֿרי אַװעק פֿון הױז, געטרײַע אױסגעהאָרעװעטע איבערגעבליבן אַלײן מיט נעכן – אַ געטרײַע אױסגעהאָרעװעטע ייִדענע. אין די אָװנטן, סײַ זומער און סײַ װינטער זײַנען זײ בײדע אָפּגעגעסן אין די "קיטשן." דער פּאַרלער איז געװען שײן אױפֿגערױמט, און באַדעקט מיט פּיקטשורס, אָבער קײנער האָט אים ניט געזען בײַ טאָג, אין אים איז מען נאָר געשלאָפֿן. געװױנט האָט מען אין קיטשן בײַם קיכל – געזעסן און געשװיגן, טײל מאָל האָט מען זיך דערמאָנט אָן אַ באַקאַנטן פֿון דער הײם פֿון קלײנעם שטעטל.

- דו געדענקסט דעם לאַנגן שמועל פֿון דער הײם? האָט דער קלײנער ייִד פּלוצלינג געפֿרעגט זײַן װײַב.
 - ? דעם, װאָס די טאָכטער איז אַװעק מיט אַ סאָלדאַט
 - بۆ.
 - ?וואָס האָסטו זיך עפּעס דערמאַנט אָן לאַנגן שמועל
 - . גלאַט אַזױ

יַאָדער מען האָט זיך דערמאָנט אָן אַ געסל פֿון שטאָט:

- ? דו געדענקסט דאַס אונטער-געסל אין דער היים
 - ?די מומע ברכה האָט געוווינט –

- יאָ, דאָרט װוּ דאָס קלײנע פּלומפּל איז געשטאַנען און שבת נאָכמיטאָג איז מען געגאַנגען מיט דער שעפּ שעפּן פֿריש װאַסער.
- יאָ, װאָס האָסטו זיך עפּעס דערמאָנט אָן קלײנעם אונטער-עסל?
 - . גלאַט אַזױ –

טײל מאָל האָט זיך אַ זון דערמאָנט אָן טאַטע-מאַמע און שפּעט אין אָװנט פּלוצעם אומגעריכט אַרײַנגעפֿאַלן אין קיטשן אַרײַן.

- גיב נאָר אַ קוק װער עס איז דאָ! נאָטע איז דאָך דאָ! אױף גיב נאָר אַ קוק װער עס איז דאָ! נאָטע איז דאָלט איך זיך גיכער געריכט. װאָס מאַכט מען? װאָס מאַכט דאָס װײַב און די קינדערלעך?
 - .אַל*-*רײַט –
- אפֿשר װעסטו טרינקן אַ גלעזעלע רױטן בוריקעס-באָרשט? האָסט דאָך דאָס שטענדיק אַזױ גערן געהאַט. דער מאַמעס אַ גלעזל באַרשט. גלעזל באַרשט.
 - ? און דו, טאַטע, אַרבעטסט נאָך אַלץ אין ברוקלינער שאָפּ?
 - . װאָס זאָל מען טאָן? מען מוז דאָך מאַכן אַ לעבן. –

ער האָט שוין טאַקע קײן כּוח ניט. בײַ נאַכט קרעכצט ער אַ גאַנצע נאַכט אויף די זײַטן – דערצײלט די מאַמע.

נו, טאַטע, זאָרג דיך ניט, "ווי וויל מייק אַריינדזשמענטס." איבעררעדן מיט אַנשל. אויף די אַלטע יאָרן וועסטו ניט דאַרפֿן אַרבעטן.

דער קלײנער שמעון האָט געשמײכלט – דאָס זעלבע גוטע בלײכע שמײכעלע, װאָס עס האָט יעצט געשװעבט אױף זײַנע ליפּן, װען מען האָט אים אין דער ערד אַרײַנגעלײגט.

און עס איז דורכגעגאַנגען װידער אַ האַלב יאָר, און מען האָט קײן קינד אין די אױגן ניט אָנגעזען. געװױנט האָט מען װײַט אײנס פֿון אַנדערן. און האָט מען זיך געקליבן צופֿאָרן זען אַן אײניקל, האָבן די אַלטע פֿאַרבלאָנדזשעט אין װעג.

אַ, שוין וואַרטן אויף פּסח, חול-המועד וועלן מיר צוגיין זען די אייניקלעך.

:און ווידער אין אַ האַלב יאַר אַרום האַט זיך אַ זון אַרײַנגעכאַפּט

- ? נו, טאַטע, דו אַרבעטסט נאָך אין שאָפּ 🦳
- וואָס זאָל מען טאָן? מען מוז דאָך מאַכן אַ לעבן, דער מאַמען פרנסה געבן.
 - זאָרג דיך ניט. ווי וויל מייק אַריינדזשמענטס –

און באַלד װידער פֿאַרגעסן געװאָרן, ביז די קינדער האָבן געהערט, אַז דער טאַטע איז געשטאָרבן.

זײַן טױט איז געװען שטיל אַזױ װי זײַן לעבן, פֿאַרגעסן. נאָך זײַן לװיה איז נאָכגעפֿאָרן אײן װאָגן, די אַלמנה מיט די צװײ קינדער און די צװײ שניר, און זײ האָבן דעם טאַטן מיטגעגעבן די שליחות אױף יענער װעלט, דערפֿאַר װעלן זײ מאַכן "אַרײנדזשמענטס" פֿאַר דער מאַמען.

די אַלטע נעכע איז געשטאַנען בײַם קבֿר, זי האָט געװײנט, קײן שליחות, אַז ער זאָל זיך לױפֿן און מיִען פֿאַר איר, האָט זי אים אױך ניט באַפֿױלן. זי איז געשטאַנען אַ שטומע די גאַנצע צײַט און אױך ניט באַפֿױלן. זי איז געשטאַנען אַ שטומע די גאַנצע צײַט און געזען װי די צװײ גױים שיטן צו איר קלײנעם שמעון. נאָר נאָך דעם װי מען האָט שױן איבער דעם קלײנעם שמעון אַלע אָפּגעזאָגט, אַלעס װאָס איז אים געקומען לױט דעם דין, האָבן זיך אַלע אױפֿגעהױבן אַװעקצוגײן, און זי איז שטײן געבליבן בײַם קבֿר אַלע אױפֿגעהריבן אַװעקצוגײן, און זי איז שטײן געבליבן בײַם קבֿר און אויסגעשטרעקט די הענט, און די קינדער האָבן זי אַוועקגענומען בײַ די אָרעמס און געזאָגט צו איר: קום, מאַמע! האָט זי זיך נאַיװ אַרומגעקוקט מיט אירע אױסגעלעשענע אױגן,

װעלכע האָבן דעם גלאַנץ געהאַט װי די אױגן פֿון אַ שטומע בהמה, און געפֿרעגט:

?111 -

:האַבן זי די צוויי זין אַוועקגעפֿירט פֿון קבֿר און געזאַגט צו איר

".ווי וויל מייק אַריינדזשמענטס. – זאָרג דיך ניט, מאַמע, "ווי וויל מייק

פֿון קבֿר האָבן זיך בײדע זין געריסן איבער דער מאַמען. יעדער אײנער האָט געװאָלט, אַז די מאַמע זאָל זיצן בײַ אים שבֿעה. געבליבן איז זי בײַם עלטערן, בײַ נאָטען, װעלכער איז געװען אַ סײלסמען, און האָט געהאַט אײן קינד און איז געװען בעסער אָפּ פֿון אַנשלן. נאָך די ערשטע אַכט טעג איז די מאַמע געקומען צו גאַסט צום צװײטן זון. אַזױ האָט זי זיך אַ פּאָר װאָכן אַרומגעװאַלגערט פֿון אײן זון צום אַנדערן, ביז מען איז זי געגאַנגען אַרײַנגעבן אין אַן אַנשטאַלט פֿאַר אַלטע לײַט. געגאַנגען אַרײַנגעבן אין אַן אַנשטאַלט פֿאַר די קינדער האָבן געמאַכט "אַרײנדזשמענטס" די גער אײדער די קינדער האָבן געמאַכט "אַרײנדזשמענטס" די מוטער צו באַזאָרגן אין אַן אַנשטאַלט, איז זי שטילערהײט אַװעקגעגאַנגען צו איר מאַן.

אַ קבֿר אין שכנות בײַ איר מאַן איז שוין ניט געוועזן. שוין געווען פֿאַרנומען. און איבערהױפּט איז דער טײל סעמעטערי, װוּ דער מאַן איז געלעגן, געווען צו טײַער פֿאַר אַ ייִדינע... האָט מען זי באַגראָבן אױף אַ נײַעם טײל סעמעטערי, װוּ סיז געװען װײַט פֿון שטאָט און עס האָט געקאָסט ביליק אַ קבֿר. זײַנען דאָס אַלטע פּאָר געלעגן צוטײלט נאָכן לעבן: ער איז געלעגן צװישן פֿרעמדע ייִדן אױף איין טײל סעמעטערי און זי איז געלעגן צװישן פֿרעמדע װײַבער אױף אַן אַנדער טײל סעמעטערי.

פֿאַרגעסן זײַנען די אַלטע געװען בײַ זײער לעבן און פֿאַרגעסן זײַנען זײ געװאָרן בײַ זײער טױט. זײערע קבֿרים זײַנען באַלד זײַנען זײ געװאָרן צװישן ים "פֿאַרגעסענע" װי זײ זײַנען און זײ פֿאַרטראָגן געװאָרן צװישן ים "פֿאַרגעסענע" װי זײ זײַנען און זײ האָבן קײנעם ניט געהאַט, נאָר דאָס שטיקל הימל איבער זיך, און דאָס קלײנע בערגל ערד װאָס זײ האָבן פֿאַרמאָגט אױף זיך.

אָבער מער האָבן זײ ניט באַדאַרפֿט. אין װינטער זײַנען די קבֿרים געװאָרן צוגעדעקט מיט אַ דעק פֿון שנײ און זײַנען אָפּגעװישט געװאָרן פֿון דער ערד, אָבער װען דער ליבער זומער איז געקומען און די זון האָט אױפֿגעדעקט די אױבערפֿלעכע פֿון דער ערד פֿון שניי-דעקע, זײַנען די צװי קבֿרים אױך אַנטפּלעקט געװאָרן. דער װינט האָט געבראַכט אױף זײערע בערגלעך זױמען-שטױב פֿון בלומען און גרינסן, וועלכע ער האָט אַראָפּגעגנבֿעט פֿון די רײַכע קבֿרים און אײַנגעפֿלאַנסט אין די בערגלעך פֿון די אָרעמע. בײַטאָג האָט די זון צווואַרעמט, צעהיצט און אַנטבליט די שטויבלעך בליִעכץ, און בײַ נאַכט האָט דער רעגן זיי טיף אין דער ערד ֿפֿאַרפֿלאַנצט, און דער טױ, פֿרי און שפּעט, האָט זײ באַװאַסערט. און איבער דעם קבֿר פֿון קלײנעם שמעון מיט זײַן װײַב נעכע, ָלדער, פֿעלדער פֿעלדער, כאָטש צעשײט און צוּװאָרפֿן אױף צװײ באַזונדערע האָבן געבליט מיט געלע פֿעלד-בלומעלעך בלויע וואַסער-ליליען, .מיט װײַסע האָניק-קעפּלעך, מיט יאַסמין און מיט בלויע אױגעלעך די קבֿרים זײַנען פֿאַרװאַנדלט געװאָרן אין שטילע בליענדע גערטנער, װעלכע קײן אױג האָט ניט באַמערקט נאָר זײַנען באַװאַכט און אָפּגעהיט געװאָרן פֿון די שטילע באַהאַלטענע האַנט פֿון דער נאַטור.

טײל מאָל האָבן זיך די ברידער, נאָטע און אַנשל, צופֿעליק באַגעגנט אין אַ געפּאַקטע קאַר פֿאָרנדיק פֿון דער אַרבעט, אָדער אין אַ האַל פֿון אַ מיטינג..

- !האַלאָ, נאָטע –
- ַ האַלאָ, אַנשל! −
- מען דאַרף אַ מאָל אַרױסגײן צו די אַלטע אױף דער סעמעטערי זען װאָס זײ מאַכן! האָט אײן ברודער געזאָגט.
- מען דאַרף, אײַ עם רעדי. נעקסטן זונטיק איבער אַ װאָך, מירן זיך טרעפֿן בײַ ברוקלין ברידזש צװעלף בײַ טאָג. װילסט? האָט דער צװײטער געזאָגט.
 - . אָל-רײַט, פֿון נעקסטן זונטיק איבער אַ װאָך, געדענק –

די ברידער האָבן געװוּסט, אַז זײ װעלן זיך ניט טרעפֿן און זײ זײַנען ניט געגאַנגען אױך, געװען נײטיקערע זאַכן. אַזױ זײַנען דורכגעגאַנגען יאָרן און טאַטע-מאַמעס קבֿרים זײַנען געװען באַהאַלטן פֿון יעדן לעבעדיקן אױג, און געבליט זיך אין דער שטיל – שטילע גערטנער...

אַ מאָל, אַ מאָל האָט זיך געמאַכט, אַז אײנער פֿון די ברידער האָט זיך פֿאַרװאַנדערט אױף דעם בית-עולם מיט דער לװיה פֿון אַ סאָסײַעטי-מאַן (האָט געדאַרפֿט שטראָף באַצאָלן, װען ער װאָלט ניט געקומען), האָט ער זיך דערמאָנט אין טאַטנס קבֿר. זומער איז עס געװען, איז ער עס געגאַנגען אױסזוכן, לאַנג, לאַנג האָט ער געזוכט צװישן די פֿאַרװאַקסענע גרעזער דעם טאַטנס קלײנע מצבֿה. אַז ער האָט עס געפֿונען איז ער שטײן געבליבן אַ דערשראָקענער און אַ פֿאַרװוּנדערטער: װעלכע געהײמע האַנט האָט פֿאַרפֿלאַנצט אין דער שטיל דעם גאָרטן אױפֿן פֿאָטערס קבר?

און ער האָט ניט געװוּסט אַז דער שטילער װינט און די גוטע מאַמע ערד האָבן אַפֿילו אין דעם קלײנעם שנײַדערל ניט פֿאַרגעסן.

> Copyright © 2007 Leonard Prager All Rights Reserved